

Ofishin Jakadancin Amirka Ya Karrama Hazikan Matasan Nijeriya



Mukaddasar Babbar Jami'ar Jakadanci, Maria Brewer ce, ke gabatar da jawabi, a bikin share-fagen tashi, na shirin EducationUSA, a Abuja, a ranar 14 ga watan Yulin 2016. Ofishin Jakadancin Amirka da Ola Aworinde ne suka bayar da hoton.



Mukaddasar Babbar Jami'ar Jakadanci, Maria Brewer ce, tare da daliban Nijeriya, dake shirin halartar karatun kolejoji da jami'o'in Kasar Amirka. Ofishin Jakadancin Amirka, da Ola Aworinde ne suka bayar da hoton.

Ranar 14 ga watan Yuli, Ofishin Jakadancin Amirka, ya yi bikin yaye dalibai fiye da 130, da za su yi karatun samun digiri, da gaba da digiri, a koleoji da jami'o'in Kasar Amirka, a shekarar karatu ta 2016. Idan aka kamanta da na bara, Nijeriya ta samu karin kashi 20, cikin 100, na yawan daliban dake cibiyoyin karo ilmi na Kasar Amirka, a shekarar karatun 2014 zuwa 2015. Daga cikin daliban da suka halarcin bikin ban-kwanan, akwai wadanda suka samu Tallafin Kudaden Dama, su goma sha daya, da za su yi karatu, a makarantu irin su Kolejin Vassar, da Jami'ar Colgate, da kuma Jami'ar Tufts, da cikakken gurbin karo ilmi.

Mukaddasar Jami’ar Jakadanci, Maria E. Brewer, ta taya daliban murna, ta kuma roke su, da su saki jiki, da samun galabar duk wata damar da ta gitta gabansu. Har ila yau, ta ce, “Nasarar da shirin na mu, na *EducationUSA* ke samu, wata ala ce, ta nagartar harkokin ilmin Kasar Amirka, da kuma irin alfanun da Amirka ke bai wa waje.” Misisi Brewer ta nuna cewa, Nijeriya ce kan gaban kasashen Afrika, bisa yawan daliban duniya, dake Kasar Amirka.

Shirin Damar Samun Kudaden, na shirin *EducationUSA*, na daya daga cikin manyan shirye-shiryen gwamnatin Amirka, da taimakon wadanda suke da hazaka, amma, marasa galihun da za su biya kudaden karatunsu, na samun guraben karon ilmin da za su iya biya da taimako. Manufar shirin ita ce, ta kai ga marasa galihu da matasan da suka nuna hazaka, a kolejoji da jami’o’in kasar ta Amirka, suka kuma dawo Nijeriya, domin a ci gajiyarsu.

Matasan Nijeriya za su yi karatun, a manyan fannoni, irin su ayyukan injiniyan na’ura mai kwakwalwa, da kimiyyar halitta, da aikin jarida, da kasuwanci, da kuma ayyukan injiniyan harkokin lantarki. Sun kuma bayyana muradinsu, na dawowa gida, bayan sun kammala karatu, domin ganin ci gaban Nijeriya. Wadanda suka amfana da shirin na *EducationUSA Abuja* sun sami fiye da dolar Amirka miliyan hudu da dubu 600, a matsayin guraben faro ilmin jami’o’i, da dama, a wannan shekarar.